

ID-DILKA MQADDSA

Is-sacerdot jagħmel salib biż-żejt fuq il-ġbin u fuq l-idejn waqt li jgħid:

Saç. **Din id-Dilka mqaddsa
u għat-tjieba u l-Ħniena kbira tiegħu
jiegqaf miegħek il-Mulej
bil-grazzja ta' l-Ispirtu s-Santu.**

R/. Ammen.

Saç. **Jaħfirlek dñubietek u jsalvak.
Ihenn għalik u jgħinek.**

R/. Ammen.

TALBA

Saç. **Nitolbu. Mulej, Feddej tagħna, agħti l-grazzja ta'
l-Ispirtu s-Santu u aħfer dñubiet, ixhet ħarsa ta'
tjieba fil-hemm. Eħles minn kull tbatija tal-ġisem
u tar-ruħ u agħti l-fejqa lil *dan ħuna/din oħtna*.
Rodd Mulej is-saħħa u l-fidi ħalli bl-għajnuna
tiegħek aħna nemmnu li int qiegħed magħna u
terfa' fuqek il-mard tagħna.
Int li tgħix u s-saltan għal dejjem ta' dejjem.**

R/. Ammen.

RIT TAT-TQARBIN.

Saç. **Ejjew nitolbu kif għallimna u riedna nagħmlu
l-Iben t'Alla għas-salvazzjoni tagħna.**

Tingħad il-Missiera. Wara, is-sacerdot iqarben lil min ircieva l-Grizma.

EGHLUQ TAR-RIT.

Saç. **Il-Mulej Magħkom.** R/. U miegħek ukoll.

Saç. **Alla l-Missier iberikkom. L-Iben ta' Alla jagħtikom
is-saħħa. L-Ispirtu s-Santu jqawwikom u
jwassalkom għall-ħajja ta' dejjem.
U lilkom ilkoll, li tinsabu hawn miġbura,
iberikkom Alla li jista' kollox, il-Missier, u l-Iben,
u l-Ispirtu s-Santu.**

R/. Ammen.



ORDNI

GĦAS-SAGRAMENT TAL-MORDA

*Qabel il-bidu tar-rit jekk ikun hemm il-ħtieġa
isir is-Sagrament tal-Qrar*

IT-TISLIMA

Saç. **Fl-isem tal-Missier u tal-Iben u tal-Ispirtu s-Santu.**

R/. Ammen.

Saç. **Il-grazzja ta' Sidna Ġesù Kristu, l-Imħabba ta' Alla
u l-għaqda fl-Ispirtu s-Santu tkun magħkom ilkoll.**

R/. U miegħek ukoll.

TBERIK BL-ILMA MBIEREK

Is-Sacerdot ibierek il-marid u lil dawk prezenti.

Saç. **Mulej. Alla tagħna, permezz tal-Appostlu tiegħek
San Ġakbu inti għidtilna dawn il-Kelmiet: "*Hemm
xi ħadd marid fostkom? Ħalli dan isejjaħ il-
presbiteri tal-Knisja; biex dawn jitolbu għalih u
jidilkuh biż-żejt f'isem il-Mulej. It-talba tal-fidi
issalva l-marid, il-Mulej ifejqu u jekk ikun għamel
xi dñubiet jinħafzulu*". Aħna ngabrna hawn
f'ismek, Mulej Ġesù, biex nagħmlulek talba ta' fidi
mħegġa. Għalhekk, kun fostna, Mulej u fit-tjieba
u l-ħniena kbira tiegħek, żomm taħt il-ħarsien
tiegħek lil *dan ħuna/din oħtna*. Bi Kristu Sidna.**

R/. Ammen.

L-ATT PENITENZJALI

ISIR JEKK ĦADD MA RESAQ GĦALL-QRAR

Saç. **Ħuti, ejjew nagħharfu ħtjietna, biex nithejjew tajjeb
għal din iċ-ċelebrazzjoni qaddisa.**

Saç. **Int li rfajt fuqek il-mard tagħna u tgħabbejt
bin-niket tagħna: Mulej, ħniena.**

R/. Mulej, ħniena.

Saç. **Int li b'tjieba ġietek ħasra mill-folol tan-nies, u
għaddejt tagħmel il-ġid u tfejjaq il-morda kollha:
Kristu, ħniena.**

R/. Kristu, ħniena.

Saċ. **Int li ordnajt lill-Appostli tiegħek biex iqiegħdu jdejhom fuq il-morda. Mulej, ħniena.**

R/. Mulej, ħniena.

Saċ. **Ihenn għalina Alla li jista' kollox, jaħfrilna dnuvietna, u jwassalna għall-ħajja ta' dejjem.**

R/. Ammen.

QARI MILL-ISKRITTURA MQADDSA

Qari mill-Evangeliu skont San Matthew (Mt 8:5-10.13)

Ġesù daħal Kafarnahum, u resaq fuqu wieħed ċenturjun jitolbu bil-ħerqa u jgħidlu: "Sinjur, id-dar għandi l-qaddej mixħut, mifluġ u batut wisq. Qallu Ġesù: "Niġi jien u infejqu. "Sinjur?", qallu ċ-ċenturjun: "Ma jisthoqqlix li tidhol taħt is-saqaf tiegħi. Izda int għid kelma biss, u l-qaddej tiegħi jfieg. Għax jien ukoll bniedem taħt is-setgħa ta' ħaddieħor, u jien stess għandi suldati taħti; lil wieħed ngħidlu, 'Mur', u jmur, lil ieħor ngħidlu, 'Ejja', u jigi, u lill-ilsir tiegħi ngħidlu, 'agħmel dan', u jagħmlu. Ġesù baqa' mistagħġeb meta sama' dan, u qal lil dawki li kienu miexja warajh: "Tassew, ngħidilkom, li f'ħadd minn Izrael ma sibt fidi bħal din.» Imbagħad Ġesù qal liċ-ċenturjun: "Mur, ħa jsirlek kif emmint?" U l-qaddej fieq minn dak il-ħin stess. Il-Kelma tal-Mulej

R/. Tifħir lilek Kristu.

TALBIET TAL-ĠEMGĦA

Saċ. **Ħuti għezież: Numiljaw ruħna quddiem il-Mulej u inressqu dawn it-talbiet tagħna għal ħuna/oħtna:**

1. Fil-ħniena tiegħek, Mulej ejja żur lil *ħuna/oħtna* u *qawwih/a* bid-Dilka mqaddsa li qed niċcelebraw Nitolbu...Ismagħna, nitolbuk, Mulej.

2. Fil-ħniena tiegħek Mulej eħlisna minn kull dnuv u minn kull deni. Nitolbu...Ismagħna, nitolbuk, Mulej.

3. Fil-ħniena tiegħek Mulej, sabbar lil morda kollha tal-parroċċa tagħna u agħti l-għajnuna tiegħek lil dawki kollha li b'tant dedikazzjoni jieħdu ħsiebhom. Nitolbu...Ismagħna, nitolbuk, Mulej.

4. Fil-ħniena tiegħek Mulej, bierak lil *dan ħuna/din oħtna* tiegħek li sa tircievi dan is-Sagrament tal-qawwa u l-maħfra tiegħek. Nitolbu...Ismagħna, nitolbuk, Mulej.



TQEGĦID TAL-IDEJN

Is-Sacerdot iqiegħed idejha fuq ras il-marid bla ma jgħid xejn.

TALBA TA' ĦAJR FUQ IŻ-ŻEJT

Is-Sacerdot jgħid din it-talba ta' radd il-ħajr fuq iż-żejt tal-Grizma.

Saċ. **Imbierek Int, o Alla, Missier li tista' kollox, li għall-imħabba tagħna bgħatt lil Ibnek biex jifdina.**

R/. Imbierek int, o Alla għal dejjem.

Saċ. **Imbierek Int, o Alla, Iben waħdieni, li nżilt fostna u sirt bniedem bħalna, biex tfejjaqna mill-mard tagħna.**

R/. Imbierek Int, o Alla għal dejjem.

Saċ. **Imbierek Int, o Alla, Spiritu s-Santu Difensur, li dejjem twettaq il-ġisem imsejken tagħna bil-qawwa tiegħek.**

R/. Imbierek Int, o Alla, għal dejjem.

